

## yākūbaḥ patraṃ

I īśvarasya prabhō ryīśukhrīṣṭasya ca dāsō  
yākūb vikīrṇībhūtān dvādaśaṃ vaṃśān prati  
namaskṛtya patraṃ likhati |

II hē mama bhrātaraḥ, yūyaṃ yadā bahuvid-  
haparīkṣāṣu nīpatata tadā tat pūrṇānandasya  
kāraṇaṃ manyadhvaṃ |

III yatō yuṣmākaṃ viśvāsasya parīkṣitatvēna  
dhairyyaṃ sampādyata iti jānītha |

IV tacca dhairyyaṃ siddhaphalaṃ bhavatu  
tēna yūyaṃ siddhāḥ sampūrṇāśca bhaviṣyatha  
kasyāpi guṇasyābhāvaśca yuṣmākaṃ na  
bhaviṣyati |

V yuṣmākaṃ kasyāpi jñānābhāvō yadi bhavēt  
tarhi ya īśvaraḥ saralabhāvēna tiraskārañca  
vinā sarvvēbhyō dadāti tataḥ sa yācatāṃ tatas-  
tasmai dāyīṣyatē |

VI kintu sa niḥsandēhaḥ san viśvāsēna  
yācatāṃ yataḥ sandigdho mānavō vāyunā  
cālitasyōtṭplavamānasya ca samudratarāṅgasya  
sadr̥śō bhavati |

VII tādr̥śō mānavaḥ prabhōḥ kiñcit prāpsyatīti  
na manyatām |

VIII dvimanā lōkaḥ sarvvagatiṣu cañcalō bha-  
vati |

IX yō bhrātā namraḥ sa nijōnnatyā ślāghatām |

X yaśca dhanavān sa nijanamratayā  
ślāghatāmyataḥ sa tṛṇapuṣpavat kṣayaṃ  
gamiṣyati |

XI yataḥ satāpēna sūryyēṇōditya tṛṇaṁ  
sōṣyatē tatpuṣpañca bhraśyati tēna tasya  
rūpasya saundaryyaṁ naśyati tadvad  
dhanilōkō'pi svīyamūḍhatayā mlāsyati|

XII yō janaḥ parīkṣāṁ sahatē sa ēva  
dhanyaḥ, yataḥ parīkṣitatvaṁ prāpya sa  
prabhunā svaprēmakāribhyaḥ pratijñātaṁ  
jīvanamukutaṁ lapsyatē|

XIII īśvarō māṁ parīkṣata iti parīkṣāsamayē  
kō'pi na vadatu yataḥ pāpāyēśvarasya parīkṣā  
na bhavati sa ca kamapi na parīkṣatē|

XIV kintu yaḥ kaścit svīyamanōvāñchayākṛṣyatē  
lōbhyatē ca tasyaiva parīkṣā bhavati|

XV tasmāt sā manōvāñchā sagarbhā bhūtvā  
duṣkṛtiṁ prasūtē duṣkṛtiśca pariṇāmaṁ gatvā  
mr̥tyuṁ janayati|

XVI hē mama priyabhrātaraḥ, yūyaṁ na  
bhrāmyata|

XVII yat kiñcid uttamaṁ dānaṁ pūrṇō  
varaśca tat sarvvaṁ ūrddhvād arthatō yasmin  
daśāntaraṁ parivarttanajātacchāyā vā nāsti  
tasmād dīptyākarāt pituravarōhati|

XVIII tasya sṛṣṭavastūnāṁ madhyē vayaṁ yat  
prathamaphalasvarūpā bhavāmastadarthaṁ  
sa svēcchātaḥ satyamatasya vākyēnāsmān  
janayāmāsa|

XIX ataēva hē mama priyabhrātaraḥ,  
yuṣmākam ēkaikō janaḥ śravaṇē tvaritaḥ  
kathanē dhīraḥ krōdhē'pi dhīrō bhavatu|

XX yatō mānavasya krōdha  
īśvariya dharmmaṁ na sādhayati|

XXI atō hētō ryūyaṁ sarvvām aśucikriyām  
duṣṭatābhūlyāñca nikṣipyā yuṣmanmanasām  
paritrāṇē samartham rōpitaṁ vākyam nam-  
rabhāvēna gr̥hlita|

XXII aparañca yūyam kēvalam  
ātmavañcayitārō vākyasya śrōtārō na bhavata  
kintu vākyasya karmmakāriṇō bhavata|

XXIII yatō yaḥ kaścid vākyasya karmmakārī na  
bhūtvā kēvalam tasya śrōtā bhavati sa darpaṇē  
svīyaśārīrikavadanaṁ nirīkṣamaṇasya manu-  
jasya sadṛśaḥ|

XXIV ātmakārē dṛṣṭē sa prasthāya kīdṛśa āsīt  
tat tatkaṣaṇād vismarati|

XXV kintu yaḥ kaścit natvā muktēḥ siddhām  
vyavasthām ālōkya tiṣṭhati sa vismṛtiyuktaḥ  
śrōtā na bhūtvā karmmakarttaiva san svakāryyē  
dhanyō bhaviṣyati|

XXVI anāyattarasaṇaḥ san yaḥ kaścit svamanō  
vañcayitvā svaṁ bhaktaṁ manyatē tasya bhakti  
rmudhā bhavati|

XXVII klēśakālē pitṛhīnānām vidhavānāñca  
yad avēkṣaṇam saṁsārācca niṣkalaṅkēna yad  
ātmarakṣaṇam tadēva piturīśvarasya sāksāt  
śuci nirmmalā ca bhaktiḥ|

## II

I hē mama bhrātaraḥ, yūyam asmākaṁ  
tējasvinaḥ prabhō ryīśukhrīṣṭasya dharmmam  
mukhāpēkṣayā na dhārayata|

II yatō yuṣmākaṁ sabhāyām  
svaṛṇāṅguriyakayuktē bhrājiṣṇuparicchadē  
puruṣē praviṣṭē malinavastrē kasmirīścid  
daridrē'pi praviṣṭē

III yūyaṁ yadi taṁ bhrājiṣṇuparicchadavasānaṁ janaṁ nirīkṣya vadēta bhavān atrōttamasthāna upaviśatviti kiñca taṁ daridrāṁ yadi vadēta tvam amusmin sthānē tiṣṭha yadvātra mama pādapiṭha upaviśēti,

IV tarhi manaḥsu viśēṣya yūyaṁ kiṁ kurtarkaiḥ kuvicārakā na bhavatha?

V hē mama priyabhrātaraḥ, śṛṇuta, saṁsārē yē daridrāstān īśvarō viśvāsēna dhaninaḥ svaprēmakāribhyaśca pratiśrutasya rājyasyādhikāriṇaḥ karttuṁ kiṁ na varītavān? kintu daridrō yuṣmābhiravajñāyatē|

VI dhanavanta ēva kiṁ yuṣmān nōpadravanti balācca vicārāsanānām samīpaṁ na nayanti?

VII yuṣmadupari parikīrttitaṁ paramaṁ nāma kiṁ tairēva na nindyatē?

VIII kiñca tvaṁ svasamīpavāsini svātmavat priyasva, ētacchāstrīyavacanānusāratō yadi yūyaṁ rājakīyavyavasthām pālayatha tarhi bhadraṁ kurutha|

IX yadi ca mukhāpēkṣām kurutha tarhi pāpam ācaratha vyavasthayā cājñālaṅghina iva dūṣyadhvē|

X yatō yaḥ kaścit kṛtsnām vyavasthām pālayati sa yadyēkasmin vidhau skhalati tarhi sarvvēṣām aparādhī bhavati|

XI yatō hētōstvaṁ paradārān mā gacchēti yaḥ kathitavān sa ēva narahatyām mā kuryyā ityapi kathitavān tasmāt tvaṁ paradārān na gatvā yadi narahatyām karōṣi tarhi vyavasthālaṅghī bhavasi|

**XII** muktē rvyavasthātō yēṣām vicārēṇa bhavitavyaṁ tādṛṣā lōkā iva yūyaṁ kathāṁ kathayata karmma kuruta ca |

**XIII** yō dayām nācarati tasya vicārō nirddayēna kāriṣyatē, kintu dayā vicāram abhibhaviṣyati |

**XIV** hē mama bhrātarah, mama pratyayō'stīti yaḥ kathayati tasya karmmaṇi yadī na vidyanta tarhi tēna kiṁ phalaṁ? tēna pratyayēna kiṁ tasya paritrāṇaṁ bhavituṁ śaknōti?

**XV** kēṣucid bhrātṛṣu bhaginīṣu vā vasanaḥīnēṣu prātyahikāhārahīnēṣu ca satsu yuṣmākaṁ kō'pi tēbhyaḥ śarīrārtham prayōjanīyāni dravyāṇi na datvā yadi tān vadet,

**XVI** yūyaṁ sakuśalaṁ gatvōṣṇagātrā bhavata tṛpyata cēti tarhyētēna kiṁ phalaṁ?

**XVII** tadvat pratyayō yadi karmmaḥi ryuktō na bhavēt tarhyēkakitvāt mṛta ēvāstē |

**XVIII** kiñca kaścid idaṁ vadiṣyati tava pratyayō vidyatē mama ca karmmaṇi vidyantē, tvaṁ karmmahīnaṁ svapratyayaṁ māṁ darśaya tarhyahamapi matkarmmaḥyaḥ svapratyayaṁ tvāṁ darśayiṣyāmi |

**XIX** ēka īśvarō 'stīti tvaṁ pratyēṣi | bhadraṁ karōṣi | bhūtā api tat pratiyanti kampantē ca |

**XX** kintu hē nirbbōdhamānava, karmmahīnaḥ pratyayō mṛta ēvāstyētad avagantuṁ kim icchasi?

**XXI** asmākaṁ pūrvvapuruṣō ya ibrahīm svaputram ishākaṁ yajñavēdyām utsṛṣṭavān sa kiṁ karmmaḥyō na sapuṇyīkṛtaḥ?

**XXII** pratyayē tasya karmmaṇāṁ saḥakāriṇi jātē karmmaḥiḥ pratyayaḥ siddhō 'bhavat tat kiṁ paśyasi?

XXIII itthañcēdaṃ śāstriyavacanaṃ saphalam  
abhavat, ibrahīm paramēśvarē viśvasitavān  
tacca tasya puṇyāyāgaṇyata sa cēsvarasya mi-  
tra iti nāma labdhavān|

XXIV paśyata mānavaḥ karmmabhyaḥ sa-  
puṇyīkriyatē na caikākinā pratyayēna|

XXV tadvad yā rāhabnāmikā vārāṅganā cārān  
anugṛhyāparēṇa mārgēṇa visasarja sāpi kim  
karmmabhyō na sapuṇyīkṛtā?

XXVI ataēvātmaḥiṇō dēhō yathā mṛtō'sti  
tathaiva karmmahīnaḥ pratyayō'pi mṛtō'sti|

### III

I hē mama bhrātaraḥ, śikṣakairasmābhi rgu-  
rutaradaṇḍō lapsyata iti jñātvā yūyam anēkē  
śikṣakā mā bhavata|

II yataḥ sarvvē vyaṃ bahuviśayēṣu  
skhalāmaḥ, yaḥ kaścid vākyē na skhalati  
sa siddhapuruṣaḥ kṛtsnaṃ vaśīkarttuṃ  
samarthaścāsti|

III paśyata vyaṃ aśvān vaśīkarttuṃ tēṣāṃ  
vaktrēṣu khalīnān nidhāya tēṣāṃ kṛtsnaṃ  
śarīram anuvarttayāmaḥ|

IV paśyata yē pōtā atīva bṛhadākārāḥ  
pracaṇḍavātaiśca cālitāstē'pi karṇadhārasya  
manō'bhimatād atikṣudrēṇa karṇēna  
vāñchitaṃ sthānaṃ pratyānuvarttantē|

V tadvad rasanāpi kṣudratarāṅgaṃ  
santī darpavākyāni bhāṣatē| paśya  
kīḍṛṇmahāraṇyaṃ dahyatē 'lpēna vahninā|

VI rasanāpi bhavēd vahniradharm-  
marūpapiṣṭapē| asmadaṅgēṣu rasanā tāḍṛṣāṃ  
santiṣṭhati sā kṛtsnaṃ dēhaṃ kalaṅkayati

sṛṣṭirathasya cakram prajvalayati narakānalēna  
jvalati ca |

VII paśupakṣyurōgajalacarāṇām  
sarvvēṣām svabhāvō damayitum śakyatē  
mānuṣikasvabhāvēna damayañcakrē ca |

VIII kintu mānavānām kēnāpi jihvā damay-  
itum na śakyatē sā na nivāryyam aniṣṭam  
halāhalaviṣēṇa pūrṇā ca |

IX tayā vyaṁ pitaram īsvaraṁ dhanyaṁ  
vadāmaḥ, tayā cēsvarasya sādṛṣyē sṛṣṭān  
mānavān śapāmaḥ |

X ēkasmād vadanād dhanyavādaśāpau nir-  
gacchataḥ | hē mama bhrātaraḥ, ētādṛṣam na  
karttavyam |

XI prasravaṇaḥ kim ēkasmāt chidrāt miṣṭam  
tikañca tōyam nirgamayati?

XII hē mama bhrātaraḥ, uḍumbarataruḥ kim  
jitaphalāni drākṣālatā vā kim uḍumbaraphalāni  
phalitum śaknōti? tadvad ēkaḥ prasravaṇō  
lavaṇamiṣṭē tōyē nirgamayitum na śaknōti |

XIII yuṣmākaṁ madhyē jñānī  
subōdhaśca ka āstē? tasya karmmāṇi  
jñānamūlakamṛdutāyuktānīti sadācārāt sa  
pramāṇayatu |

XIV kintu yuṣmadantaḥkaraṇamadhyē yadi  
tikṭēṣyā vivādēcchā ca vidyatē tarhi satyamata-  
sya viruddham na ślāghadhvaṁ nacānṛtaṁ  
kathayata |

XV tādṛṣam jñānam ūrddhvād āgataṁ nahi  
kintu pārthivaṁ śarīri bhautikañca |

XVI yatō hētōrīṣyā vivādēcchā ca yatra vēdyētē tatraiva kalahaḥ sarvvaṃ duṣkṛtañca vidyatē|

XVII kintūrddhvād āgataṃ yat jñānaṃ tat prathamāṃ śuci tataḥ paraṃ śāntaṃ kṣāntam āśusandhēyaṃ dayādisatphalaiḥ paripūrṇam asandigdhaṃ niṣkapaṭaṃca bhavati|

XVIII śāntyācāribhiḥ śāntyā dharmmaphalaṃ rōpyatē|

## IV

I yuṣmākaṃ madhyē samarā raṇaśca kuta utpadyantē? yuṣmadaṅgaśibirāśritābhyaḥ sukhēcchābhyaḥ kiṃ nōtpadyantē?|

II yūyaṃ vāñchatha kintu nāpnutha, yūyaṃ narahatyāṃ īṣyāñca kurutha kintu kṛtārthā bhavituṃ na śaknutha, yūyaṃ yudhyatha raṇaṃ kurutha ca kintvaprāptāstiṣṭhatha, yatō hētōḥ prārthanāṃ na kurutha|

III yūyaṃ prārthayadhvē kintu na labhadhvē yatō hētōḥ svasukhabhōgēṣu vyayārthaṃ ku prārthayadhvē|

IV hē vyabhicāriṇō vyabhicāriṇyaśca, saṃsārasya yat maītryaṃ tad īśvarasya śātravamiti yūyaṃ kiṃ na jānītha? ata ēva yaḥ kaścit saṃsārasya mitraṃ bhavitum abhilaṣati sa ēvēśvarasya śatru rbhavati|

V yūyaṃ kiṃ manyadhvē? śāstrasya vākyaṃ kiṃ phalahīnaṃ bhavēt? asmadantarvāsī ya ātmā sa vā kim īṣyārthaṃ prēma karōti?

VI tannahi kintu sa pratulaṃ varaṃ vitarati tasmād uktamāstē yathā, ātmābhimānalōkānāṃ vipakṣō bhavatiśvaraḥ|



kintu tēnaiva namrēbhyaḥ prasādād dīyatē  
varah||

**VII** ataēva yūyam īśvarasya vaśyā bhavata  
śayatānaṁ samrundha tēna sa yuṣmattaḥ  
palāyiṣyatē|

**VIII** īśvarasya samīpavarttinō bhavata tēna  
sa yuṣmākaṁ samīpavarttī bhaviṣyati| hē  
pāpinaḥ, yūyaṁ svakarān pariṣkurudhvaṁ|  
hē dvimanōlōkāḥ, yūyaṁ svāntaḥkaraṇāni  
śucīni kurudhvaṁ|

**IX** yūyam udvijadhvaṁ śōcata vilapata  
ca, yuṣmākaṁ hāsaḥ śōkāya, ānandaśca  
kātaratāyai parivarttētām|

**X** prabhōḥ samakṣaṁ namrā bhavata tasmāt  
sa yuṣmān uccikariṣyati|

**XI** hē bhrātaraḥ, yūyaṁ parasparaṁ mā  
dūṣayata| yaḥ kaścid bhrātaraṁ dūṣayati  
bhrātu rvicāraṅca karōti sa vyavasthām  
dūṣayati vyavasthāyāśca vicāraṁ karōti|  
tvaṁ yadi vyavasthāyā vicāraṁ karōṣi tarhi  
vyavasthāpālayitā na bhavasi kintu vicārayitā  
bhavasi|

**XII** advitīyō vyavasthāpakō vicārayitā ca sa  
ēvāstē yō rakṣituṁ nāśayituṅca pārayati| kintu  
kastvaṁ yat parasya vicāraṁ karōṣi?

**XIII** adya śvō vā vayam amukanagaraṁ  
gatvā tatra varṣamēkaṁ yāpayantō vāṅijyaṁ  
kariṣyāmaḥ lābhaṁ prāpsyāmaścēti kathāṁ  
bhāṣamāṇā yūyam idānīm śṛṇuta|

**XIV** śvaḥ kiṁ ghaṭiṣyatē tad yūyaṁ na  
jānītha yatō jīvanaṁ vō bhavēt kīḍṛk tatttu

bāṣpasvarūpakaṁ, kṣaṇamātraṁ bhavēd  
dṛśyaṁ lupyatē ca tataḥ paraṁ|

<sup>XV</sup> tadanuktvā yuṣmākaṁ idaṁ kathanīyaṁ  
prabhōricchātō vayaṁ yadi jīvāmasterhyētat  
karma tat karma vā kariṣyāma iti|

<sup>XVI</sup> kintvidānīm yūyaṁ garvvavākyaiḥ  
ślāghanaṁ kurudhvē tādṛśaṁ sarvvaṁ  
ślāghanaṁ kutsitamēva|

<sup>XVII</sup> atō yaḥ kaścit satkarma karttaṁ viditvā  
tanna karōti tasya pāpaṁ jāyatē|

## V

<sup>I</sup> hē dhanavantaḥ, yūyaṁ idānīm śṛṇuta  
yuṣmābhirāgamiṣyatklēśahētōḥ krandyatām vi-  
lapyatāñca|

<sup>II</sup> yuṣmākaṁ draviṇaṁ jirṇaṁ kīṭabhuktāḥ  
sucēlakāḥ|

<sup>III</sup> kanakaṁ rajatañcāpi vikṛtiṁ  
pragamiṣyati, tatkalaṅkaśca yuṣmākaṁ pāpaṁ  
pramāṇayiṣyati, hutāśavacca yuṣmākaṁ  
piśitaṁ khādayiṣyati| ittham antimaghasrēṣu  
yuṣmābhiḥ sañcitarṁ dhanam|

<sup>IV</sup> paśyata yaiḥ kṛṣṭivalai ryuṣmākaṁ śasyāni  
chinnāni tēbhyō yuṣmābhi ryad vētanaṁ  
chinnaṁ tad uccai rdhvaniṁ karōti tēśaṁ  
śasyacchēdakānām ārttarāvaḥ sēnāpatēḥ  
paramēśvarasya karṇakuharaṁ praviṣṭaḥ|

<sup>V</sup> yūyaṁ pṛthivyāṁ sukhabhōgaṁ  
kārukatañcāritavantaḥ, mahābhōjasya dina  
iva nijāntaḥkaraṇāni paritarpitavantaśca|

<sup>VI</sup> aparañca yuṣmābhi rdhārmmikasya  
daṇḍājñā hatyā cākāri tathāpi sa yuṣmān na  
pratiruddhavān|

VII hē bhrātaraḥ, yūyaṁ prabhōrāgamaṇaṁ  
yāvad dhairyyamālabadhvaṁ| paśyata  
kṛṣivalō bhūmē rbahumūlyaṁ phalaṁ  
pratīkṣamāṇō yāvat prathamam antīmañca  
vṛṣṭijalaṁ na prāpnōti tāvad dhairyyam  
ālabatē|

VIII yūyamapi dhairyyamālambya  
svāntaḥkaraṇāni sthīrikuruta, yataḥ  
prabhōrupasthitiḥ samīpavarttinyabhavat|

IX hē bhrātaraḥ, yūyaṁ yad daṇḍyā na  
bhavēta tadarthaṁ parasparaṁ na glāyata,  
paśyata vicārayitā dvārasamīpē tiṣṭhati|

X hē mama bhrātaraḥ, yē bhaviṣyadvādīnaḥ  
prabhō rñāmnā bhāṣitavantastān yūyaṁ  
duḥkhasahanasya dhairyyasya ca drṣṭāntān  
jānīta|

XI paśyata dhairyyaśīlā asmābhi rdhanyā  
ucyantē| āyūbō dhairyyaṁ yuṣmābhiraśrāvi  
prabhōḥ pariṇāmaścādarśi yataḥ prabhu  
rbahukṛpaḥ sakaruṇaścāsti|

XII hē bhrātaraḥ viśēṣata idaṁ vadāmi svar-  
gasya vā pṛthivyā vānyavastunō nāma gṛhītvā  
yuṣmābhiḥ kō'pi śapathō na kriyatām, kintu  
yathā daṇḍyā na bhavata tadarthaṁ yuṣmākaṁ  
tathaiiva tannahi cētivākyaṁ yathēṣṭaṁ bha-  
vatu|

XIII yuṣmākaṁ kaścīd duḥkhī bhavati? sa  
prārthanām karōtu| kaścīd vānanditō bhavati?  
sa gītaṁ gāyatu|

XIV yuṣmākaṁ kaścīd pīḍitō 'sti? sa samitēḥ  
prācīnān āhvātu tē ca pabhō rñāmnā taṁ

tailēnābhiṣicya tasya kṛtē prārthanām kurv-  
vantu |

**XV** tasmād viśvāsajātaprārthanayā sa rōgī  
rakṣām yāsyati prabhuśca tam utthāpayiṣyati  
yadi ca kṛtapāpō bhavēt tarhi sa taṁ  
kṣamiṣyatē |

**XVI** yūyaṁ parasparam aparādhān  
aṅgīkurudhvam ārōgyapṛāptyarthañcaikajanō  
'nyasya kṛtē prārthanām karōtu dhārmikasya  
sayatnā prārthanā bahuśaktiviśiṣṭā bhavati |

**XVII** ya ēliyō vayamiva sukhaduḥkhabhōgī  
marttya āsīt sa prārthanayānāvṛṣṭim yācitavān  
tēna dēśē sārddhavatsaratrayaṁ yāvad vṛṣṭi  
rna babhūva |

**XVIII** paścāt tēna punaḥ prārthanāyām kṛtāyām  
ākāśastōyānyavarṣīt pṛthivī ca svaphalāni  
prārōhayat |

**XIX** hē bhrātarah, yuṣmākaṁ kasmiṁścit  
satyamātād bhraṣṭē yadi kaścit taṁ  
parāvarttayati

**XX** tarhi yō janaḥ pāpinaṁ vipathabhramaṇāt  
parāvarttayati sa tasyātmānaṁ mṛtyuta ud-  
dhariṣyati bahupāpānyāvariṣyati cēti jānātu |

**Sanskrit Bible (NT) in ISO Script  
(satyavēdaḥ|)  
New Testament in Sanskrit Language; printed in ISO  
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

---

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc